

ఉద్యోగులంటే అమిత ప్రాణం

- వారి సంక్షేమానికి వెనక్కి తగ్గని వైనం
- ముంబై దాడుల సందర్భంగా అండగా నిలిచిన రతన్



ముంబై, అక్టోబర్ 10 డీసీ తెలుగు : ముంబయిలోని తాజ్ హోటల్ లో 2008లో ఉగ్రదాడి జరిగింది. ఆ సమయంలో రతన్ టాటా చూపించిన ఉదారత ఎంతో గొప్పది. హోటల్ సిబ్బందితోపాటు బాధితులుగా మారిన వారందరికీ అండగా ఉంటానని ఆయన హామీ ఇచ్చారు. దానికి కట్టుబడి ఉన్నారు. వ్యాపార సామ్రాజ్యాన్ని ప్రపంచవ్యాప్తంగా విస్తరించే క్రమంలో ఆయన ఎప్పుడూ భారతీయ విలువలు, సంస్కృతిని విస్తరించలేదు. భారతీయుడిగా గర్వపడుతూ.. ఆధునిక వ్యాపారంలోనూ ప్రపంచంతో పోటీ పడ్డారు. ద్యోగల పట్ల ఆయన ఎంతో శ్రద్ధ చూపేవారు. సంక్షోభ సమయాల్లో ఉద్యోగుల సంక్షేమం కోసం పాటుపడేవారు. టాటా స్టీల్ లో కంపెనీలో పనిచేసే ఉద్యోగులు మరణించినప్పుడు వారి కుటుంబ బాధ్యత తీసుకున్నారు. రక్తపోటు స్థాయిలు అకస్మాత్తుగా పడిపోవడం తో మూడు రోజుల క్రితం ముంబైలోని శ్రీచక్రాండ్ ఆస్పత్రిలో చేరిన రతన్ టాటా ఆరోగ్య పరిస్థితి విషమించి.. బుధవారం రాత్రి తుది శ్వాస విడిచారు. తన ఆరోగ్యంపై సోషల్ మీడియాలో ఆందోళన వ్యక్తం కావడంతో.. 'నేను బాగానే ఉన్నా.. ఆందోళన వద్దు' అంటూ ప్రకటన చేసిన మూడు రోజులకే ఆయన కన్నుమూశారు. ఇక వ్యాపార రంగంతోపాటు దాతృత్వంలో ఆయన సేవలకు గుర్తింపుగా కేంద్రం పలు ప్రతిష్టాత్మక అవార్డులు ప్రదానం చేసింది. 2000 ఏడాదిలో రతన్ టాటాకు కేంద్రం పద్మభూషణ్, 2008లో పద్మ విభూషణ్ తో సత్కరించింది. ఇక రతన్ టాటాకు ఇటీవల ప్రతిష్టాత్మక 'పీవీ నర్సింహారావు స్మారక అవార్డు' లభించింది. సామాజిక సంక్షేమం, మానవతా దృక్పథంతో అసాధారణ అంకిత భావం ప్రదర్శించిన వారికి మాజీ ప్రధాని పీవీ నర్సింహారావు పేరిట స్మారక పురస్కారం అందజేస్తారు. ఈ ఏడాది మార్చిలో రతన్ టాటా ఈ పురస్కారాన్ని అందుకున్నారు. రతన్ టాటా.. మహారాష్ట్ర ప్రభుత్వం నుంచి ఉద్యోగరత్న అవార్డును కూడా అందుకున్నారు. గతేడాది ఆగస్టులో మహారాష్ట్ర ముఖ్యమంత్రి ఏకనాథ్ షిండే, ఉప ముఖ్యమంత్రులు అజిత్ పవార్, దేవేంద్ర ఫడ్నెవీస్ రతన్ టాటా నివాసంలో ఉద్యోగ రత్న అవార్డుతో ఆయన్ని సత్కరించారు. మహారాష్ట్ర ప్రభుత్వం తొలిసారిగా 'ఉద్యోగ రత్న' అవార్డును తీసుకువచ్చింది. విశిష్ట వ్యక్తులకు ఇచ్చే మహారాష్ట్ర భూషణ్ అవార్డు మాదిరిగానే రతన్ టాటాను ఉద్యోగ రత్న అవార్డుతో సత్కరించింది. రతన్ టాటా సేవా గుణంలో అత్యున్నతం. వేల కోట్ల రూపాయలు విరాళాలు ఇచ్చిన పారిశ్రామికవేత్తల్లో రతన్ టాటా ఒకరు. టాటా బ్రండ్స్ కింద వ్యక్తిగత స్థాయిలో రూ.లక్షల విరాళాలు అందించారు. ఆరోగ్య రక్షణ, విద్య, గ్రామీణాభివృద్ధి తదితర రంగాలకు భారీగా విరాళాలు అందించారు. పెంపుడు జంతువుల కోసం రూ. 165 కోట్ల వ్యయంతో టాటా బ్రండ్స్ స్మార్ట్ యానిమల్ హాస్పిటల్ నిర్మించారు. 1970లలోనే సేవా కార్యక్రమాలను ప్రారంభించారు. ఆగాఖాన్ హాస్పిటల్, మెడికల్ కాలేజీని ప్రారంభించారు. ఆయన టాటా సన్స్ చైర్మన్ గా బాధ్యతలు చేపట్టిన తర్వాత సేవా కార్యక్రమాలను మరింత విస్తరించారు. కరోనా మహమ్మారిపై పోరు కోసం రూ. 1500 కోట్ల భారీ విరాళం ప్రకటించారు.

ఛోటా అంటూ యువతి పిలుపునకు స్పందన

ముంబై, అక్టోబర్ 10 డీసీ తెలుగు : రతన్ టాటా ఈ పేరంటే సగటు భారతీయుడికి చాలా ఇష్టం. ఒక వ్యాపారవేత్తగానో.. లక్షల కోట్ల సామ్రాజ్యానికి అధిపతిగానో కాదు.. మానవతామూర్తిగా. సోషల్ మీడియాలో టాటాకు పెద్ద ఫ్యాన్ బేసే ఉంది. ఆయన

• నెటిజన్ల విమర్శలను తోసిపుచ్చుతే చేయాత

చేసే ప్రతి చిన్న పనిలోను సమాజం పట్ల బాధ్యత కనిపిస్తుంది. నానో ఆవిష్కరణ.. తాజ్ హోటల్.. సోషల్ మీడియా.. ఇలా చెప్పుకొంటూపోతే ఆ జాబితా చాలా ఉంటుంది. ముఖ్యంగా సమాజాన్ని సరైన దిశలో నడిపేందుకు ఆయన చివరి రోజుల వరకు తనకు చేతనైనంత ప్రయత్నం చేశారు. రతన్ టాటాకు ఇన్ స్టాలో ఖాతా ఉంది. దానికి ఫాలోవర్ల సంఖ్య మిలియన్ దాటిన సందర్భంగా ధన్యవాదాలు చెబుతూ ఆయన ఒక ఫోటో పోస్టు చేశారు. వినయంగా నేలపై కూర్చొని నవ్వుతున్న ఫోటోను పోస్టు చేశారు. 'అనుకోకుండా దొరికిన అద్భుతమైన కుటుంబం' అని ఆ మైలురాయిని అభివర్ణించారు. దీనికి ఓ యువతి స్పందిస్తూ.. 'కంగ్రాట్సులేషన్స్ ఛోటా' అని ఓ హాట్ ఎమోజీని జత చేసింది. దీంతో రతన్ టాటాతో అమర్షాదగా వ్యవహరిస్తావా.. ఆమెపై ట్రోలింగ్ మొదలుపెట్టారు. దీంతో భయపడిపోయిన ఆ యువతి కామెంట్ ను డిలీట్ చేసింది. ఇది టాటా వరకు వెళ్లింది. దీంతో ఆయన ఆమె రక్షణకు స్వయంగా రంగంలోకి దిగారు. ఓ సుదీర్ఘ ఇన్ స్టా స్టోరీని షేర్ చేశారు. నిన్న ఒక అమాయక యువతి తన మనోభావాలను హృదయపూర్వకంగా వ్యక్తం చేసింది. నన్ను 'కిడ్' గా సంబోధించింది. ఈ కారణంగా ఆమెను వేధించారు. దీంతో సదరు యువతి ఆ కామెంట్ ను తొలగించింది. కానీ, ఆమె చేసిన కామెంట్ ను గౌరవిస్తాను, అభినందిస్తాను. ఆమె భవిష్యత్తులో కూడా నిర్భయంగా పోస్టింగ్ లు చేయవచ్చని అండగా నిలిచారు.

పారిశుధ్య కార్మికులకు బాసటగా రతన్ టాటా

ముంబై, అక్టోబర్ 10 : దిగ్గజ పారిశ్రామికవేత్త టాటా (గ్రూప్) గౌరవ చైర్మన్ రతన్ టాటా (86) కన్నుమూశారు. ఈనెపథ్యంలో గతంలో పారిశుధ్య కార్మికుల జీవితాలపై ఆయన పెట్టిన ఓ పోస్ట్ వెలుగులోకి వచ్చింది. 2020లో ఓ విద్యార్థి తన పాఠశాలలో చెప్పిన కవితకు సంబంధించిన వీడియో అది. ఆ వీడియోను రతన్ టాటా రీ ట్వీట్ చేశారు. పారిశుధ్య కార్మికుల స్థితిగతులను వివరిస్తూ వారిపై భారం తగ్గించేందుకు టాటా గ్రూప్ చేస్తున్న కృషిని వివరించారు. 'ముంబయిలో రోజూ 50వేల మంది పారిశుధ్య కార్మికులు క్షిప్ర పరిస్థితుల్లో పని చేస్తున్నారు. మిషన్ గరిమ ద్వారా మానవీయ వాతావరణాన్ని కల్పించడానికి 'టూబ్స్ లైఫ్ విన్స్' నివాసంతో టాటా బ్రండ్స్ కృషి చేస్తోంది' అని ఆయన అప్పటి పోస్ట్ లో పేర్కొన్నారు. దేశాన్ని నా తండ్రి ఒంటరిగా నడిపే పరిస్థితి వద్దు. ఎందుకంటే దేశం మనలోని ప్రతిఒక్కరితో నడుస్తోంది' అని ఓ బాలుడు పాఠశాలలో తన తండ్రి పనిని గురించి కవిత రూపంలో తెలియజేశారు. ఈ వీడియోను రతన్ టాటా రీ ట్వీట్ చేశారు. అప్పట్లో అది బాగా చైరల్ అయ్యింది.

నానో కారు వెనక సామాజిక ప్రయోజనం



- పేద మధ్యతరగతి ప్రజల అవస్థలకు ప్రతిరూపం
- స్వయంగా ఉద్దేశ్యాలను వెల్లడించిన రతన్ టాటా

ముంబై, అక్టోబర్ 10 డిసీతెలుగు : ప్రపంచవ్యాప్తంగా సంచలనం సృష్టించిన నానో కారు ఆవిష్కరణ వెనక కూడా టాటా సేవాదృక్పథం దాగి ఉంది. ఒక సందర్భంలో ఆయన తన ఇన్స్టా పోస్టులో ఆ కారు తయారీ వెనక ఉన్న ఆలోచనను పంచుకొన్నారు. నానో లాంటి వాహనాలను తయారుచేయాలన్న కోరిక వెనక నాకు ప్రేరణ ఏంటంటే.. చాలా కుటుంబాలు తరచూ తమ పిల్లలతో కలిసి సూర్యులపై వెళ్లడాన్ని నేను చూస్తుండేవాడిని. తల్లితండ్రులు మధ్యలో కూర్చున్న పిల్లలు నలిగిపోతున్నారేమో అని నా మనసుకు అనిపించింది. గుంతలుగా ఉండే రోడ్లపైనా వారు అలాగే ప్రయాణించడం చూసి నాకో ఆలోచన తట్టింది. ముందు మేం ద్వీపక వాహనాలను ఎలా భద్రంగా మార్చాలనే దానిపై దృష్టిపెట్టాం. ఆ తర్వాత నాలుగు చక్కణలు ఉండి.. కిటికీలు, డోర్లు లేకుండా కేవలం బగ్గీలాంటి వాహనాలను రూపొందించాలనుకున్నాం. కానీ చివరకు కారునే తయారుచేయాలని నేను నిర్ణయించుకున్నా. నానో ఎప్పటికీ మన ప్రజల కోసమే అని రతన్ టాటా రాసుకొచ్చారు. వీవీఐపీలు, సెలబ్రిటీలు నిత్యం వచ్చే తాజ్ హిల్ హోటల్ ప్రవేశ ద్వారం వద్ద వీధి చునకం నిద్రిస్తుండటాన్ని కొన్నాళ్ల క్రితం ప్రముఖ హెచ్ఆర్ నిపుణురాలు రుబీభాన్ గమనించారు. నాడు హోటల్ సిబ్బందిని అడగ్గా.. 'ఆ చునకం పుట్టినప్పటి నుంచి అక్కడే పెరిగింది. హోటల్లో ఓ భాగమైపోయింది. అక్కడికి వచ్చే ఏ మూగజీవానైనా జాగ్రత్తగా చూసుకోవాలని రతన్ టాటా నుంచి విన్నపమైన ఆదేశాలున్నాయి అని వెల్లడించినట్లు రాసుకొచ్చారు. చాలామంది అతిథులు అసలు దానిని గమనించి ఉండరన్నారు. ఇంత గందరగోళం మధ్య కూడా ఆ ప్రదేశాన్ని అది సొంతదిగా భావించిందని ముచ్చటపడ్డారు. ఈ విషయాన్ని నాడు లింక్డ్ఇన్లో

పంచుకొన్నారు. టాటాల వ్యాపార సామ్రాజ్య రాజధానిగా భావించే బాంబే హాస్టల్లోనే వీధి చునకాలకు ఆయన ప్రత్యేకంగా ఉండేందుకు గదులను ఏర్పాటు చేశారు. ఏదైనా చునకం కష్టాల్లో ఉంటే.. దానిని ఎవరైనా దత్తత తీసుకోవాలని ఆయన తన సామాజిక మాధ్యమ ఖాతాల నుంచి విజ్ఞప్తి చేస్తుంటారు. కొవిడ్ ను సాకుగా చూపి కంపెనీలు కష్టకాలంలో ఉద్యోగులను వదిలించుకొనే విధానంపై ఆయన గళం విప్పారు. ఓ ఆంగ్ల పత్రికతో నాడు మాట్లాడుతూ.. ఇది నష్టాలు వస్తున్నందుకు కంపెనీలు చేస్తున్నది కాదు.. వారిని రోడ్డున వదలేస్తే కంపెనీల సమస్యలు తీరతాయో అని ప్రశ్నించారు. ఉద్యోగులను తొలగించకుండా సరైన దిశలో ఆలోచించి చర్యలు తీసుకోంటే ఈ కష్టం నుంచి బయటపడొచ్చని పేర్కొన్నారు. కొవిడ్ తో పోరాడేందుకు ఆయన ఏకంగా రూ.500 కోట్ల నిధులను కేటాయించారు. 26/11 ముంబయి ఉగ్రదాడిలో తాజ్ హిల్ హోటల్ సిబ్బంది 11 మంది ప్రాణాలు కోల్పోయారు. నాడు స్వయంగా రతన్ టాటా గాయపడిన, చనిపోయిన వారి కుటుంబాలను సందర్శించి.. వారి పిల్లల చదువు బాధ్యతలను టాటా గ్రూప్ చూసుకొంటుందని భరోసా ఇచ్చారు. చనిపోయిన వారికి మిగిలిన జీవిత కాలంలో ఉద్యోగంలో వచ్చే జీతాన్ని ఆ కుటుంబాలకు చెల్లించారు. తాజ్ పబ్లిక్ సర్వీస్ వెల్ఫేర్

గ్రూపును ప్రారంభించారు. రతన్ టాటా తన వద్ద పనిచేసి మానేసిన ఓ ఉద్యోగికి అనారోగ్యంగా ఉందని తెలుసుకొన్నారు. ఆయనే స్వయంగా ముంబయి నుంచి పుణకు వెళ్లి ఆ వ్యక్తిని కలిశారు. ఈ విషయం మూడో కంటికి తెలియనీయలేదు. చివరికి లింక్డ్ఇన్ పోస్టు ద్వారా వెలుగులోకి వచ్చింది. సాధారణంగా సంపన్నులు, బిజినెస్ టైకూన్లు కార్లలో వెనక సీట్లలో కూర్చుంటారు. కానీ, రతన్ టాటా మాత్రం డ్రైవర్ పక్కనే కూర్చుని ప్రయాణాలను ఎంజాయ్ చేస్తారు. ఒక్కోసారి డ్రైవర్ లేకపోతే ఆయనే స్టీరింగ్ వీల్ ను అందుకొంటారు. విమానాల్లో తరచూ ఆయన ఎకానమీ క్లాస్ లోనే ప్రయాణిస్తుంటారు. ఆయనతో ప్రయాణికులు కలిసి దిగిన ఫోటోలు సామాజిక మాధ్యమాల్లో కనిపిస్తుంటాయి. ఆన్లైన్లో విద్యేషం వ్యాప్తిపై రతన్ టాటా గతంలోనే గళం విప్పారు. ఈమేరకు ఇన్స్టాలో పోస్టు పెట్టి తన ఫోటోవద్ద వర్చువల్ బుల్ బయింగ్ కు పాల్పడ్డారని పేర్కొన్నారు. ఇతరులపై అసవసరంగా తీర్పులు ఇవ్వడంపై యువతకు సూచించారు.

రతన్ కు భారత రత్న ఇవ్వాలంటూ విస్తృత డిమాండ్

అలాంటి ప్రచారాలను స్వయంగా తోసిపుచ్చిన టాటా ముంబై, అక్టోబర్ 10 డిసీతెలుగు : ప్రముఖ పారిశ్రామిక వేత్త రతన్ టాటాకు 2008లోనే పద్మవిభూషణ్ పురస్కారం దక్కింది. కానీ, దేశం గర్వించే రతన్ టాటాకు 'భారత రత్న' పురస్కారం ఇస్తే భాగంపడేదని గతంలో ప్రముఖులతో సహా సామాజిక మాధ్యమాల్లో పెద్దఎత్తున డిమాండ్లు వచ్చాయి. అయితే, రతన్ టాటా మాత్రం అలాంటివాణిని ఎప్పుడూ ప్రోత్సహించలేదు. సంపన్న కుటుంబంలో పుట్టినా సామాన్య జీవితం గడిపారు. ప్రపంచంలోనే అత్యంత ప్రభావశీలుడైన రతన్ టాటా ఏనాడూ కుడేరులతో కలిసి కనిపించక పోవడం గమనార్హం. పురస్కారాలు, పదవులు కంటే 'దేశమే ముందు' అనే సిద్ధాంతాన్ని ఆచరించారు. దీంతో 'భారత రత్న' ఇవ్వాలని సోఫల్ మీడియాలో జరిగిన ప్రచారాన్ని వెంటనే ఆపేయాలని మూడేళ్ల కిందట ఓ పోస్టులో విజ్ఞప్తి చేశారు. ఆ వ్యాఖ్యలు

ఇప్పుడు మళ్లీ వైరల్ గా మారాయి. భారతీయుడిగా పుట్టడమే తాను చేసుకున్న అద్భుతంగా భావిస్తానని.. దేశ అభివృద్ధిలో, సంపద పెరగడంలో తనవంతు సహకారం అందించినందుకు సంతోషంగా ఉందని రతన్ టాటా పేర్కొన్నారు. నాకు భారతరత్న పురస్కారం ఇవ్వాలంటూ సామాజిక మాధ్యమాల్లో కొన్ని వర్గాలు వెలిబుచ్చుతున్న అభిప్రాయాలను గౌరవిస్తున్నాను. అయితే దయచేసి అలాంటి ప్రచారాన్ని ఆపేయాలని నేను వాళ్లను కోరుతున్నా' అని గతంలో ఎక్సెల్ ఆయన పేర్కొన్నారు. దేశానికి రతన్ టాటా అందించిన సేవలను ప్రశంసిస్తూ, యువతకు ఆదర్శంగా నిలిచారని చెబుతూ 'భారతరత్న ఫర్ రతన్ టాటా' హ్యాష్ ట్యాగ్ వివరితంగా ట్విట్ అవడంతో.. ఆ ట్వీట్లకు స్పందిస్తూ రతన్ పైవిధంగా విజ్ఞప్తి చేశారు. ఏదైనా విజయం సాధించాలంటే యువత తమ శక్తిసామర్థ్యాలను బలంగా విశ్వసించాలని ఓ నెటిజన్ ట్వీట్ కు రతన్ టాటా బదులిచ్చారు.

సాదాసీదా జీవితం రతన్ టాటాకే సొంతం

సింప్లిసిటీకి దగ్గరగా ఆయన నివాసం



ముంబై, అక్టోబర్ 10 డిసీతెలుగు : దేశ చరిత్రలో అక్టోబర్ 9 ఎప్పటికీ గుర్తుండిపోతుంది. ఎందుకంటే వేల కోట్లు, వేల కోట్ల వ్యాపార సామ్రాజ్యాన్ని నిర్వహించిన రతన్ టాటా లోకాన్ని విడిచి వెళ్లిపోయారు. మిశ్ర అవకాశాలు వస్తాయని ఎదురుచూడకండి, మీ స్వంత అవకాశాలను సృష్టించుకోండి అంటూ టాటా గ్రూప్ సామ్రాజ్యాన్ని విస్తరించిన అసామాన్యుడు రతన్ టాటా. రతన్ టాటా ఎలాంటి శ్రమకేజీపై తేలియదానికి రతన్ టాటా నోటి నుండి ఈ ఒక్క మాట చాలు. రతన్ టాటా కంపెనీ టాటా మోటార్స్ ప్రపంచంలోనే అత్యంత విలాసవంతమైన కార్లలో ఒకటైన 'జాగ్వార్', 'ల్యాండ్ రోవర్'లను తయారు చేస్తోంది. ప్రపంచంలో ఏ కారునైనా కొనగలిగితే సంపద అతని వద్ద ఉంది. కానీ ఆయన చివరి రోజుల్లో ఎప్పుడూ నానో కారులో ప్రయాణించారు! కొన్ని రోజుల క్రితం, అతను ఆసుపత్రిలో చేరినట్లు వార్తలు రావడంతో, ప్రజలు అతని మరణంపై ఊహగానాలు వెల్లువెత్తాయి. అయితే ఆయనే స్వయంగా తన అధికారిక ట్వీట్లలో హాస్పిటల్ ద్వారా ఖండించారు. ఆ తర్వాత అదే నిజమైంది. అనుభవంగా ఈ లోకాన్ని విడిచి వెళ్లిపోయారు. దాదాపు 3 దశాబ్దాల పాటు టాటా గ్రూపునకు నేతృత్వం వహించిన రతన్ టాటా తన చివరి క్షణాలను 'బక్లవార్' అనే ఇంట్లో గడిపారు. ఈ ఇంటిని ఒక్కసారి చూస్తే, ఇందులో బళ్లర్యం జాడ కనిపించదు. రతన్ టాటా ఇల్లు ముంబైలోని కొలాబా ప్రాంతంలో ఉంది. 'భక్తవర్' అంటే అధ్యష్టాన్ని తెచ్చేవాడు. ఇది రతన్ టాటా జీవితాంతం వర్తిస్తుంది. టాటా గ్రూప్ నకు అధికారంలో ఉన్నప్పుడు, అతను మొత్తం గ్రూపునకు అధ్యష్టాన్ని తెచ్చే అనేక నిర్ణయాలు తీసుకున్నారు. ఇందులో లండన్ స్ట్రీట్ కంపెనీ 'కోకో', టీ కంపెనీ 'బెట్టీ'లను కొనుగోలు చేయడం జరిగింది. రతన్ టాటా తన చివరి క్షణాలు గడిపిన 'భక్తవర్' ఇంట్లో అతని ప్రత్యక్ష ప్రభావం కనిపిస్తుంది. ఇల్లు సముద్రానికి ఎదురుగా ఉంటుంది. సగిర్ కోలాబా పోస్ట్ ఆఫీస్ ఎదురుగా ఉంది. దీని వైశాల్యం 13,350 చ.అ. ఈ బంగ్లాలో 3 అంతస్తులు, 10-15 కార్లు పార్కింగ్ స్థలం ఉంది. ఈ ఇల్లు చాలా సులభమైన, పరిపూర్ణ డిజైన్ తో రూపొందించారు. ఇది పూర్తిగా తెల్లగా పెయింట్ చేయడం జరిగింది. ఇంట్లో సూర్యరశ్మి పువ్వులంగా ఉండేలా పెద్ద కిటికీలు ఉపయోగించారు. ఇవి ఇంటి లివింగ్ రూమ్ నుంచి పడకగది వరకు కనిపిస్తాయి. మొత్తంగా చెప్పాలంటూ చాలా సింపుల్ ఇంట్లో చివరి వరకు నివసించారు రతన్ టాటా..

రతన్ టాటా మంచి ఫైలెట్

69 ఏళ్ల వయసులో ఫైలెట్ జేట్ నడిపి రికార్డు ముంబై, అక్టోబర్ 10 డిసీతెలుగు: రతన్ టాటాకు స్పీడ్ కార్లంటే చాలా ఇష్టం. అందుకే ఆయన కంపెనీ నాణ్యమైన కార్లను ఉత్పత్తి చేసింది. సామాన్యుల కలల కారు నానో వచ్చింది. టాటా స్వయంగా ఫైలెట్ కూడా కావడంతో విమానాలు నడపాలన్న ఆసక్తితో పాటు.. విమానరంగంలో టాటాలను దిగిలా చేసింది. ఆయన పేరిట అరుదైన రికార్డు ఉంది. ఆయన 69 ఏళ్ల వయసులో ఫైలెట్ జేట్ ను నడిపి సంచలనం సృష్టించారు. అమెరికా ఆయుధ తయారీ సంస్థ ఆయున్ను స్వయంగా ఎఫ్-16 నడపడానికి ఆహ్వానించింది. ఆయనకు జేట్ విమానాలు, హెలికాప్టర్లు నడిపేందుకు లైసెన్స్ కూడా ఉంది. 2007లో బెంగళూరులో ఏరో ఇండియా షో జరిగింది. దీనిలో లాక్ హిడ్ మార్షిన్ కూడా తమ ఫైలెట్ జేట్లను ప్రదర్శించింది. నాడు ఆ సంస్థ టాటాను ఆ ఫైలెట్ విమానం నడిపేందుకు ఆహ్వానించింది. ఈ అవకాశాన్ని టాటా సంతోషంగా అందుకొన్నారు. ఈ ప్రయాణంలో ఆయన కోఫైలెట్ గా వ్యవహరించారు. దాదాపు

అరగంటపాటు సాగిన ఈ అద్వైతంలో లాక్ హిడ్ ఫైలెట్ విమానం కొద్దిదూరం నడిపి.. కంట్రోల్ టాటాకు అప్పగించారు. ఈ సమయంలో ఫైలెట్ సాయంతో కొన్ని విన్యాసాలు కూడా చేశారు. వాస్తవానికి ఓ సందర్భంలో వీరి విమానం భూమికి కేవలం 500 అడుగుల ఎత్తులో 600 నాట్స్ వేగంతో దూసుకుపోయింది. ఆయనకు ఓ రెజిస్ట్రేషన్ కూడా లాక్ హిడ్ గిఫ్ట్ గా ఇచ్చింది. ఆ మర్యాదే ఆయన బోయింగ్ సంస్థకు చెందిన ఎఫ్-18 సూపర్ హార్నెట్ విమానాన్ని నడపడం విశేషం. దాదాపు 69 ఏళ్ల తర్వాత విమానయానం సంస్థ ఎయిరిండియా తిరిగి రతన్ టాటా హయాంలోనే మాత్రం సంస్థకు చేరుకొన్న విషయం తెలిసిందే. ఈ సంస్థ టాటా గ్రూప్ నకు బదిలీ అయిన తర్వాత టాటా నెస్ గౌరవ చైర్మన్, టాటా ట్రస్ట్ చైర్మన్ రతన్ టాటా తొలిసారిగా స్పందించారు. ఎయిరిండియా ప్రయాణికులకు సాదర స్వాగతమంటూ ప్రత్యేక ఆడియో మెసేజ్ పంపారు. రతన్ కు వైమానిక రంగంపై ఉన్న ఆసక్తిని ఇది తెలియజేసింది.

అంచెలంచెలుగా ఎదిగిన



రతన్ టాటా


- దేశ,విదేశాల్లో ఉన్నత విద్య అభ్యసన
- ఉప్పును అయోడైజ్డ్ ఉప్పుగా మార్చిన మేధావి
- ప్రేమ ఫలించకపోవడంతో బ్రహ్మచారిగా జీవితం

ముంబై, అక్టోబర్ 10 :
 రతన్ టాటా 1937 డిసెంబరు 28వ తేదీన నావల్ టాటా, సోనూలకు రతన్ టాటా ముంబైలో జన్మించారు. 8వ తరగతి వరకు ఆయన ముంబయిలోని కాంపియన్ పాఠశాలలో చదివారు. ఆ తరువాత కేథ్ డ్రైట్ అండ్ జాన్ కానన్ పాఠశాలలో చదువు కొనసాగించారు. శిష్యుల్లోని బిషప్ కాటన్ పాఠశాలలోనూ చదివారు. 1955లో న్యూయార్క్ లోని రిపబ్లికన్ కంట్రీ స్కూల్ లో డిగ్రీ పూర్తి చేశారు. ఆ తరువాత కార్నెల్ విశ్వవిద్యాలయం నుంచి ఆర్కిటెక్చర్ అండ్ స్ట్రక్చరల్ ఇంజనీరింగ్ లో పట్టా అందుకున్నారు. అనంతరం హార్వర్డ్ బిజినెస్ స్కూల్ లో చేరి అడ్వాన్స్డ్ మేనేజ్మెంట్ కోర్సు పూర్తి చేశారు. 1948లో ఆయన తల్లిదండ్రులు విడిపోయిన తర్వాత అమ్మమ్మ నవాజ్ బాయి టాటా వద్ద పెరిగారు. రతన్ టాటా ఇప్పటికీ అవివాహితుడు. నాలుగుసార్లు పెళ్లి దాకా వచ్చారు కానీ మూడు ముళ్ల బంధంతో ఒక్కటి కాలేదు. లాస్ ఏంజెల్స్ లో ఉన్నప్పుడు ఒకవ్యాయితో ప్రేమలో పడ్డాను అని టాటా చెప్పారు. 1962 ఇండో-చైనా యుద్ధం కారణంగా ఆమె తల్లిదండ్రులు ఇండియాకు పంపించేందుకు అంగీకరించ లేదు. అలా లవ్ మ్యారేజ్ కు బ్రేక్ పడిందని తెలిపారు. టాటా గ్రూప్ వ్యవస్థాపకుడు జంషెట్ టాటాకు ముని మనవడైన రతన్ టాటా ముంబైలో జన్మించారు. తల్లిదండ్రులు సూని టాటా, నావల్ టాటా.. ఆయన పుట్టిన పదేళ్లకు విడిపోయారు. ఇది కూడా టాటా జీవితంలో ఓ విషాదకరంగా మిగిలిపోయింది. ముంబై, సిమ్లాల్లో కొంతకాలం చదివిన అనంతరం.. ఉన్నత విద్యాభ్యాసం నిమిత్తం అమెరికాకు వెళ్లారు. అమెరికాలోని రిపబ్లికన్ కంట్రీ హైస్కూల్ లో పట్టా పుచ్చుకున్న అనంతరం కార్నెల్ యూనివర్సిటీలో ఆర్కిటెక్చర్ అండ్ స్ట్రక్చరల్ ఇంజనీరింగ్ విద్యను అభ్యసించారు. 1959లో డిగ్రీ పట్టా పుచ్చుకున్న రతన్ టాటా.. 2008లో అదే కార్నెల్ యూనివర్సిటీకి 50 మిలియన్ డాలర్ల విరాళం ఇచ్చారు. ఆ విశ్వవిద్యాలయ చరిత్రలోనే అతిపెద్ద అంతర్జాతీయ దాతగా నిలిచారు. అమెరికాలో పట్టభద్రుడైన అనంతరం.. 1961లో ఆయన టాటా గ్రూపులో చేరారు. తొలుత టాటా స్టీల్ లో చిరుదోస్తిగా చేరిన ఆయన గ్రూపులోని వివిధ కంపెనీల్లో విభిన్న హోదాల్లో పనిచేశారు. 1971లో నేషనల్ రేడియో అండ్ ఎలక్ట్రానిక్స్ కంపెనీ డైరెక్టర్ ఇన్ చార్జిగా.. 1981లో టాటా ఇండస్ట్రీస్ చైర్మన్ గా.. ఇలా పలు బాధ్యతలు నిర్వహించారు. రెండేండ్ల తిరిగే సరికి 1983లో సాల్ట్ ఇండస్ట్రీలో విప్లవాత్మక మార్పులు తీసుకొచ్చారు. తొలిసారిగా అయోడైజ్డ్ ఉప్పును ప్రవేశపెట్టారు. టాటా నామక్ దేశీ కా నామక్ ప్రచారంతో వినియోగదారులను విశేషంగా ఆకట్టుకున్నారు. 1991లో జేఆర్ డి టాటా నుంచి టాటా సన్స్ చైర్మన్ గా బాధ్యతలు చేపట్టారు. 1990 నుంచి 2012 వరకు టాటా గ్రూప్ నకు చైర్మన్ గా ఉన్నారు. మళ్లీ అక్టోబర్ 2016 నుంచి ఫిబ్రవరి 2017 వరకు తాత్కాలిక చైర్మన్ గా వ్యవహరించారు.



1962లో టాటా స్టీల్ లో చేరడం ద్వారా తన వృత్తి జీవితాన్ని రతన్ టాటా ప్రారంభించారు. 1991లో టాటా సన్స్ చైర్మన్ గా జేఆర్ డి టాటా వైదొలగారు. రతన్ టాటాను వారసుడిగా ప్రకటించారు. టాటా సన్స్ చైర్మన్ గా బాధ్యతలు చేపట్టిన రతన్ టాటా.. సంస్థను భారీగా విస్తరించారు. పేదవాడి కారైన టాటా నానోతోపాటు టాటా ఇండికా కార్లను మార్కెట్ కు పరిచయం చేశారు. 2012 డిసెంబరు 28న తన

75వ పుట్టిన రోజునాడు టాటా సన్స్ చైర్మన్ పదవి నుంచి రతన్ టాటా వైదొలగారు. సైరస్ మిస్త్రిని చైర్మన్ చేశారు. టాటా గ్రూప్ చైర్మన్ గా 21 ఏళ్లపాటు రతన్ టాటా పని చేశారు. గ్రూప్ ను భారీగా విస్తరించడంలో ఆయన కీలక పాత్ర పోషించారు. ఆయన హయాంలో గ్రూప్ ఆదాయం 40 రెట్లు, లాభాలు 50 రెట్లు పెరిగాయి. 2016 అక్టోబరు 24వ తేదీన మిస్త్రిని తొలగించి మళ్లీ రతన్ టాటా, టాటా గ్రూప్ నకు తాత్కాలిక చైర్మన్ అయ్యారు. 2017 జనవరి 12వ తేదీన నరరాజన్ చంద్రశేఖర్ ను గ్రూప్ ప్రధాన సంస్థ టాటా సన్స్ చైర్మన్ గా నియమించారు. అప్పటి నుంచి రతన్ టాటా గ్రూప్ గౌరవ చైర్మన్ గా కొనసాగుతున్నారు. పదవీ విరమణ తర్వాత రతన్ టాటా వ్యాపారంలో క్రియాశీలకంగా వ్యవహరించారు. ఆయన వ్యక్తిగత హోదాలో 30 అంకుర సంస్థల్లో పెట్టుబడులు పెట్టారు. అందులో ఓలా ఎలక్ట్రిక్, పేటీఎం, స్పాప్ డిజీల్, లెన్స్ కార్స్, జివామే వంటివి ఉన్నాయి. దేశంలో ఆర్థిక సంస్కరణల సమయంలో టాటా గ్రూపును రతన్ టాటా పునర్వ్యవస్థీకరించారు. అదే సమయంలో స్థానికంగా రూపొందించిన టాటా నానో, ఇండికా కార్లను విడుదల చేసి, సంచలనం సృష్టించారు. 2004లో టీసీఎస్ పబ్లిక్ ఇష్యూ తీసుకొచ్చారు. అంతర్జాతీయంగానూ టాటా గ్రూపును విస్తరించడంలో రతన్ టాటా కృషి ఎనలేనిది. ఆంగ్లో-డచ్ స్టీల్ కంపెనీ కోర్సెస్ బేకోవర్ చేశారు. బ్రిటిష్ వాహన దిగ్గజం జాగ్వార్ ల్యాండ్ రోవర్ ను కొనుగోలు చేశారు. బ్రిటిష్ టీ కంపెనీ టెట్లీనీ కొన్నారు. 991లో 5.7 బిలియన్ డాలర్లకు ఉన్న టాటా గ్రూపు సంపదను 2016 నాటికి 103 బిలియన్ డాలర్లకు చేర్చడంలో రతన్ టాటా కృషి ఎనలేనిది. తన 25 లిస్టెడ్ కంపెనీల ద్వారా టాటా గ్రూప్ 2024లో రూ.85,510 కోట్ల లాభాలను ఆర్జించింది.



దుర్గాదేవిగా విజయవాడ అమ్మవారు


విజయవాడ, అక్టోబర్ 10 డి.సీ తెలుగు : ఇంద్రకీలాద్రి పై దసరా శరన్నవరాత్రి ఉత్సవాలు వైభవంగా జరుగుతున్నాయి. నవరాత్రుల్లో భాగంగా ఎనిమిదవరోజు గురువారం అమ్మవారు దుర్గాదేవి అలంకారంలో భక్తులకు దర్శనమిస్తున్నారు. దుర్గాదేవి అలంకరణలో ఉన్న అమ్మవారిని దర్శించుకునేందుకు భక్తులు భారాలు తీశారు. జై దుర్గా జై జై దుర్గ అన్న నామస్మరణతో ఇంద్రకీలాద్రి మారుమోగుతోంది. కాగా దుర్గమును దర్శించుకునేందుకు పెద్ద సంఖ్యలో భవానీలు వచ్చారు. దుర్గతలను పోగొట్టే దుర్గాదేవిని దర్శించుకుంటే సద్గుణులు ప్రాప్తిస్తాయని భక్తుల ప్రగాఢ విశ్వాసం. కాగా ఇంద్రకీలాద్రిపై దసరా నవరాత్రి ఉత్సవాల సందర్భంగా బుధవారం అమ్మవారి దర్శనానికి భక్తులు పోవెత్తారు. మూలానక్షత్రం (అమ్మవారి జన్మనక్షత్రం) కావడంతో రాష్ట్ర నలుమూలల భారీగా తరలివచ్చారు. మంగళవారం అర్చనాత్రి నుంచే క్యూలైన్లన్నీ భక్తులతో నిండిపోయాయి. అన్ని క్యూలను ఉచితంగా వదిలేశారు. సామాన్య భక్తులతోపాటు, వీఐపీల తాకిడి ఎక్కువవ్వడంతో కొంద టిటికీటాలాడింది. అమ్మవారు బుధవారం సరస్వతీదేవి అలంకారంలో భక్తులకు దర్శనమిచ్చారు. రాత్రి ఆలయం మూసివేసే సమయానికి సుమారు 1.50 లక్షల నుంచి 2 లక్షల మంది అమ్మవారిని దర్శించుకున్నారని దుర్గుడి అధికారుల అంచనా. సీఎం చంద్రబాబు దంపతులు, మంత్రి లోకేశ్ దంపతులు ప్రభుత్వం తరఫున అమ్మవారికి పట్టుపస్త్రాలను సమర్పించారు. శరన్నవరాత్రి మహోత్సవాలలో అత్యంత కీలకమైన మూలా నక్షత్రం నాడు ఎలాంటి వివాదాలు, ఆటంకాలు లేకుండా భక్తులు దుర్గమ్మను సరస్వతీ అలంకారంలో దర్శించుకున్నారు. ఎన్టీఆర్ జిల్లా యంత్రాంగం ముందస్తు ప్రణాళిక, పోలీసు, రెవెన్యూ, దేవదాయశాఖల మధ్య సమన్వయం కారణంగా సామాన్య భక్తులు సైతం తమకు అసౌకర్యం కలిగిందని ఎక్కడా ఫిర్యాదులు రాకపోవడం విశేషం. మూలానక్షత్రంనాడు అన్ని టిక్కెట్ దర్శనాలను ఉచితం చేశారు. లక్షల్లో అమ్మవారిని దర్శించుకోవటానికి వచ్చిన భక్తులను దృష్టిలో ఉంచుకుని ముందస్తు ప్రణాళికలు రూపొందించటంలో.. క్యూలైన్ల క్రమబద్ధీకరణలో అన్ని శాఖలు విజయం సాధించాయి.

రతన్ టాటా మరణంపై రేవంత్ బిగ్గొంతి

వ్యాపార రంగంలో విలువలకు పట్టం కట్టారని నివాళి
హైదరాబాద్, అక్టోబర్ 10 :
 ప్రముఖ పారిశ్రామిక వేత్త, మానవతావాది రతన్ టాటా మరణం పట్ల ముఖ్యమంత్రి రేవంత్ రెడ్డి, మాజీ సీఎం కెసిఆర్ తీవ్ర దిగ్భ్రాంతి వ్యక్తం చేశారు. ఈరోజు దేశం ఒక గొప్ప వ్యక్తిని కోల్పోయిందని రేవంత్ రెడ్డి అన్నారు. ఆయన నిష్ఠువులు పారిశ్రామిక రంగానికి కాకుండా యావత్ దేశానికి తీరని లోటు అని అన్నారు. రతన్ టాటా వ్యాపార రంగంలో నిబద్ధతకు, విలువలకు కట్టుబడిన గొప్ప వ్యక్తిగానే కాకుండా దాతృత్వానికి ప్రతీక అని ముఖ్యమంత్రి కొనియాడారు. పద్మవిభూషణ్ సహా అనేక గౌరవ పురస్కారాలు అందుకున్న రతన్ టాటా ఇక మన మధ్య లేకపోవడం బాధకరమని అన్నారు. టాటా చారిటబుల్ ట్రస్టు ద్వారా ఎనలేని సేవలు అందించారని, విద్య, వైద్యం, గ్రామీణాభివృద్ధి రంగాల్లో విశిష్ట సేవలు అందించారని గుర్తుచేశారు. రతన్ టాటా ఆత్మకు శాంతి చేకూరాలని భగవంతుడిని ప్రార్థిస్తూ.. ఆయన కుటుంబసభ్యులకు తన ప్రగాఢ సానుభూతి తెలియజేస్తున్నానని సీఎం రేవంత్ రెడ్డి అన్నారు. టాటా చారిటబుల్ ట్రస్టు ద్వారా రతన్ టాటా ఎనలేని సేవలు అందించారని, విద్య, వైద్యం, గ్రామీణాభివృద్ధి రంగాల్లో అందించిన సేవలు చిరస్మరణీయమని అన్నారు రేవంత్. రతన్ టాటా ఆత్మకు శాంతి చేకూరాలని భగవంతుడిని ప్రార్థిస్తున్నామని అన్నారు.

రుషితుల్కుడు..మన రతన్ టాటా

భారతదేశం నిజంగానే పుణ్యదేశం...ఈ మట్టి మహిమేమో కానీ పలు సందర్భాల్లో పుణ్యపురుషులు ఉద్భవించినానే ఉంటారు. మన అదృష్టం ఏమంటే రతన్ టాటా లాంటి ఓ పుణ్య పురుషుడిని మనతరంలో మనమంతా కళ్ళముందు చూశాం. నమంతా ఇప్పుడు రతన్ టాటా అనే ఓ మహానుభావుడిని ప్రత్యక్షంగా చూశాం. ఆయన గురించి తెలుసుకున్నాం. ఆయన చర్యలను గమనించాం. ఆయన దేశం కోసం తపించి.. ఈ దేశ యువతకు మర్గనిర్దేశనం చేసేందుకు పడిన శ్రమను చూశాం. ఓ పారిశ్రామిక దిగ్గజంలా కాకుండా ఈ దేశాన్ని ముందుకు నడిపించే చోదకుడిలా టాటా ఎప్పుడూ ఆలోచించేవారు. ఇతర పారిశ్రామికవేత్తలకు రతన్ టాటా భిన్నం. ఆయన ఆలోచనలు భిన్నం. ఆయన నడవడి భిన్నం. ఆడంబరాలకు ఆయన దూరం. సన్మానాలంటే పెద్దగా ఇష్టం ఉండదు. రతన్ టాటా జీవితమంతా సింప్లిసిటీకి మారు పేరు. ఆయన జీవితాన్ని పరిశీలిస్తే రామాయణంలో జనకుని పాత్ర లాంటి ఎన్నో ఉదాహరణలు దొరుకుతాయి! అలాంటి ఓ మహానుభావుడు టాటా సంస్థను దిగ్గజ సంస్థగా ప్రపంచ వ్యాపార రంగంలో తీర్చి దిద్దారు. అలాగే నిజాయితీగా వ్యాపారం చేశారు. ఉప్పు నుంచి..విమానం వరకు స్పృహించని రంగాలు లేవు. నిజంగా యువతకు ఆయన ఓ రోల్ మోడల్. ఎలా ఎదగాలో..ఎలా మనలు కోవాలో..ఎలా వ్యాపారాన్ని నిజాయితీగా విస్తరించాలో అన్నదానికి కూడా ఆయన రోల్ మోడల్. తన వ్యాపారం కోసం ఏనాడూ రాజకీయ నేతల చుట్టూ తిరిగిన సందర్భాలు లేవు. ఆయన చుట్టే రాజకీయ నేతలు తిరిగి..తమ రాష్ట్రాల్లో వ్యాపారాన్ని పెట్టాలని అర్థించేవారు. రతన్ టాటా మరణంతో భారత దేశ పారిశ్రామిక చరిత్రలో ఒక శకం ముగిసింది! జాతీయ, అంతర్జాతీయ వాణిజ్య యువనికపై తనదైన ముద్ర వేసిన పారిశ్రామిక వేత్త, చైర్మన్ ఎమెరిటస్ ఆఫ్ టాటా సన్స్.. రతన్ నావల్ టాటా (86) ఇక లేరు అన్న విషయం నిజంగానే జీర్ణించుకోలేని వార్త. దేశం కోసం తపించిన ఓ తపస్వి నింగికిగాడు. తన జ్ఞాపకాలను , తన వ్యాపార సామ్రాజ్యాన్ని మనకు వదిలేసి కనిపించని లోకాలకు చేరుకున్నాడు. ఎంతటి పుణ్యం చేసుకుంటే తప్ప ఇంత గొప్ప జన్మ దక్కదు. వంటగదిలో వాడే ఉప్పు నుంచి.. ఆకాశంలో ఎగిరి విమానాల దాకా.. ఎన్నెన్నో ఉత్పత్తులు, సేవలతో భారతీయుల నిత్యజీవితంలో భాగమైన టాటా సామ్రాజ్యాన్ని రెండు దశాబ్దాలపాటు నడిపించిన ఆ పారిశ్రామిక దిగ్గజం.. మరలిరాని లోకాలకు తరలిపోయాడు! అత్యంత నిరాడంబరంగా జీవించిన రతన్ టాటా అవివాహితుడు. ముంబయిలోని అత్యంత చిన్న ఇంట్లో ఆయన నివసించేవారు. తన టాటా సెడాన్ కారును ఆయనే నడిపేవారు. ప్రైవేసీని ఎక్కువగా ఇష్టపడేవారు. మీడియా ప్రచారానికి దూరంగా ఉండేవారు. తనతోపాటు పుస్తకాలను, సీడిలను, పెంపుడు కుక్కలను ఉంచుకునేవారు. రతన్ టాటా సేవాగుణంలో అత్యున్నతుడు. 1970లలోనే ఆయన సేవా కార్యక్రమాలను ప్రారంభించారు. ఆగాఖాన్ ఆసుపత్రి, వైద్య కళాశాలకు శ్రీకారం చుట్టారు. 1991లో ఆయన టాటా సన్స్ చైర్మన్ గా బాధ్యతలు చేపట్టాక, టాటా గ్రూప్ సేవా కార్యక్రమాలు కొత్త రూపును అంతరించుకున్నాయి. టాటా బ్రస్టులను మరింతగా విస్తరించారు. టాటా ఇన్స్టిట్యూట్ ఆఫ్ సోఫ్ట్ సైన్సెస్ ను స్థాపించారు. విద్యా రంగానికి మరింత ప్రోత్సాహమిచ్చారు. దేశంలోని అతిపెద్ద వ్యాపార సామ్రాజ్యానికి అధినేత రతన్ టాటా. కానీ, ఆయన ఎంతో వినయంగా ఉంటారు. ప్రచారాలకు, ఆర్థికాలకు దూరంగా.. సాధారణ జీవనశైలితో ఉండటానికి ఇష్టపడతారు. రతన్ టాటా నాయకత్వంలో.. టాటా గ్రూప్ ప్రపంచవ్యాప్తంగా విస్తరించింది, జాగ్వార్, ల్యాండ్ రోవర్, కోర్స్ స్టీల్ వంటి పెద్ద పెద్ద కంపెనీలను కొనుగోలు చేసింది. ఆయన టాటా కంపెనీని బహుళజాతి కంపెనీగా



మార్చారు. సంస్థ విలువను నిలుపుకుంటూనే టాటా గ్రూప్ ను ప్రపంచ బ్రాండ్ గా మార్చారు. రతన్ టాటా దాతృత్వానికి పెట్టింది పేరు. టాటా గ్రూప్ సంపదలో అధిక భాగం టాటా బ్రస్టుల ద్వారా ధార్మిక కార్యక్రమాలకు కేటాయించేవారు. ఆయన ఎల్లప్పుడూ నైతిక వ్యాపార పద్ధతులను పాటిస్తూ.. సామాజిక బాధ్యత తీసుకోవాలని చెబుతుంటారు. రతన్ టాటా ఎప్పుడూ వినూత్నంగా ఆలోచించేవారు. ఆయన తీసుకున్న ఎన్నో సాహసోపేత నిర్ణయాలు సంస్థను ముందుకు తీసుకెళ్లారు దోహదపడ్డాయి. ప్రపంచంలో ప్రముఖ పారిశ్రామికవేత్తలలో రతన్ టాటా ఒకరు. అయితే ఆయన చెప్పుకో దగ్గ వ్యాపార దిగ్గజాలతో కలిసి ఎక్కడా కనిపించే వారు కాదు. ఉప్పు నుంచి ఉక్కు వరకు టాటాలు ప్రవేశించిన రంగమే లేదు. ఏ వ్యాపారమైనా నాణ్యతే, నమ్మకమే లక్ష్యంగా అంచలెంచెలుగా ఎదిగిన టాటా గ్రూప్ ప్రస్థానంలో రతన్ టాటా కృషి అసామన్యమైనది. ఆయన దగ్గరుండి వ్యవసాయాన్ని నమ్మంతో ముందుకు నడిపించారు. టాటా ఉత్పత్తి అంటే నమ్మకం అన్న భావన కలిగించారు. అది భారతీయుల్లో విదదీయరాని బంధంగా మారింది. అత్యంత సాధారణ జీవితం గడుపుతూనే 6 ఖండాల్లోని పందదేశాల్లో టాటా

గ్రూపును చెందిన 30 కంపెనీలకు ఆయన నేతృత్వం వహించారు. నిత్య మార్గదర్శకుడిగా, దాతృత్వశీలిగా, మానవతావాదిగా నిలిచిన రతన్ టాటా.. ప్రపంచంలోనే దిగ్గజ వ్యాపారవేత్తల్లో ఒకరిగా ఎదిగారు. రతన్ టాటా ఎప్పుడూ లాభాల కంటే చిత్తశుద్ధికి ఎక్కువ ప్రాధాన్యం ఇచ్చేవారు. ఆయన ఎంతో వినయంగా ఉంటారు. ప్రచారాలకు, ఆర్థికాలకు దూరంగా.. సాధారణ జీవనశైలితో ఉండటానికి ఇష్ట పడతారు. రతన్ టాటాకు ఉన్న ఈ ప్రత్యేక లక్షణాలే ఆయనను కార్పొరేట్ లైటాన్ గా నిలబెట్టాయి. కార్పొరేట్ రంగంలో దిగ్గజ కంపెనీగా నిలబెట్టినా.. సామాన్యులకు కారును అందుబాటులోకి తీసుకుని రావాలని తపించారు. ఆయన తపనలోంచి బచ్చిందే నానో కారు. కేవలం లక్షకే నానో కారును మార్కెట్లో ప్రవేశ పెట్టారు. అలా రతన్ టాటా 2009లో సామాన్యుల కోసం రూ. లక్షకే నానో పేరుతో బీజెడ్ కారును మార్కెట్లోకి తీసుకొచ్చారు. ప్రజలపట్ల ఉన్న ప్రేమకు ఇది నిదర్శనంగా చూడాలి. ఇలా చెప్పుకుంటూ పోతే ఆయన గొప్పతనం అంతా ఇంతాకాదు. ఆయన మన నేలపై నడయాడిన ఓ రుషితుల్కుడు.

రతన్ టాటా మరణంతో నటి సిమి గరేవాలీ సంతాపం

మీరు లేని లోటు భరించడం కష్టం అంటూ పోస్ట్
ముంబై, అక్టోబర్ 10 : దిగ్గజ పారిశ్రామిక వేత్త, టాటా గ్రూప్ గౌరవ చైర్మన్ రతన్ టాటా (86) మృతి ప్రతిఓకర్చిన ఎంతగానో బాధించింది. ప్రముఖులు, సినీ దిగ్గజాలు, వ్యాపారవేత్తలు అందరూ ఆయన మృతికి సంతాపం ప్రకటించారు. ఆయన సన్నిహితురాలు, అలనాటి నటి సిమి గరేవాలీ టాటా మృతిపై ఎమోషనల్ పోస్ట్ పెట్టారు. 'మీరు ఈ లోకాన్ని విడిచి వెళ్లిపోయారని చెబుతున్నారు. ఆ లోటు భరించడం చాలా కష్టం.. వీడోలు నేనుమా' అంటూ 'ఎక్స్' వేదికగా పోస్ట్ పెట్టారు. రతన్ టాటాతో దిగిన ఖాటోను పంచుకున్నారు. పారిశ్రామిక మేరు నగధీరుడు సిమి గరేవాలీ చాలాకాలం కిందట రతన్ టాటాతో ప్రేమలో పడ్డారు. ఆయనతో సన్నిహితంగా మెలిగినట్లు సిమి గతంలో స్వయంగా వెల్లడించారు. ఆ తర్వాత తాము విడిపోయామని, తరువాత స్నేహితులుగా కొనసాగుతున్నట్లు ఆమె తెలిపారు. టాటా నిరాడంబరమైన వ్యక్తి, పర్సెక్యూట్ జెంటిల్ మెన్ అని కొనియాడారు. లూథియానాలోని ఆర్మీ కుటుంబంలో జన్మించిన సిమి గరేవాలీ 1962లో సినిరంగంలో ప్రవేశించారు. ఆ తర్వాత బాలీవుడ్, బెంగాలీ సినిమాల్లోను నటించారు.



పార్టీల అంత్యక్రియలు భిన్నం

శరీరాన్ని పక్షులకు ఆహారంగా వదిలేస్తారు
ముంబై, అక్టోబర్ 10 : భారతదేశపు ప్రముఖ వ్యాపారవేత్త, పారిశ్రామిక దిగ్గజం రతన్ టాటా బుద్ధవారం అర్ధరాత్రి కన్నుమూశారు. ముంబైలోని బ్రిష్ క్యాండ్ ఆస్పత్రిలో తుది శ్వాస విడిచారు. రతన్ టాటా వయసు 86 ఏళ్లు. గత కొన్ని రోజులుగా ఆయన తీవ్ర అనారోగ్యంతో బాధపడుతున్నారు. గత వారం రోజులుగా ఆరోగ్యం విషమించింది. ఆస్పత్రి నుంచి రతన్ టాటా ఖాతాకాయాన్ని కోల్పోలేని ఆయన ఇంటికి తరలించారు. ఆయన ఖాతాకాయాన్ని గురువారం వర్షి శ్మశానవాటికకు తరలించనున్నారు. అంత్యక్రియలు ఇక్కడే నిర్వహించనున్నారు. ప్రస్తుతం పార్టీ ఆచారాల ప్రకారం రతన్ టాటా అంత్యక్రియలు నిర్వహిస్తారా లేదా అనే దానిపై ఎటువంటి సమాచారం వెల్లడి కాలేదు. అయితే పార్టీల అంత్యక్రియల సంప్రదాయం హిందువులు, ముస్లింలు, క్రైస్తవుల అంత్యక్రియల సంప్రదాయానికి భిన్నంగా ఉంటాయి. పార్టీలు హిందువులలాగా తమ బంధువుల మృతదేహాలను దహనం చేయరు. ముస్లింలు, క్రైస్తవులలాగా శవ పేటికల్లో పెట్టి పాతిపెట్టరు.

వీటన్నిటికీ భిన్నంగా పార్టీల అంత్యక్రియలు ఉంటాయి. ఈ సంప్రదాయం 3 వేల సంవత్సరాల నాటిది. పార్టీల స్మశానవాటికను దఖ్ఖా లేదా టవర్ ఆఫ్ సైలెన్స్ అంటారు. టవర్ ఆఫ్ సైలెన్స్ వృత్తాకార బోలు భవనం రూపంలో ఉంటుంది. పార్టీల్లో ఎవరైనా మరణిస్తే.. వారు మరణించిన అనంతరం వారి ఖాతాకాయాన్ని శుద్ధి చేసే పక్రియను నిర్వహిస్తారు. అనంతరం వారి మృతదేహాన్ని 'టవర్ ఆఫ్ సైలెన్స్'లో బహిరంగ ప్రదేశంలో వదిలివేస్తారు. పార్టీల అంత్యక్రియల పక్రియను దోఖ్ఖావాషిని అంటారు. ఇందులో మృత దేహాలను ఆకాశంలో ఖననం చేస్తారు. అంటే.. మృతదేహాన్ని సూర్యరశ్మికి, మాంసాహార పక్షులకు ఆహారంగా బహిరంగ ప్రదేశంలో వదిలివేస్తారు. అంటే మరణించిన తర్వాత కూడా జీవితంలో చివరి దాతృత్వ కార్యక్రమాన్ని నిర్వహించడమే.. ఈ రకమైన అంత్యక్రియలు నిర్వహించడంలో గల ముఖ్య ఉద్దేశమని తెలుస్తోంది. అంతేకాదు పార్టీ తరహాలోనే డౌర్డ్ మతానికి చెందిన వారు కూడా ఇలాంటి అంత్యక్రియలను నిర్వహిస్తారు. మృత దేహాన్ని కూడా రాబందులకు అప్పగిస్తారు. అలాంటిదే హైదరాబాద్ లో ఉన్న పార్టీ గుట్ట. ఇక్కడ బావిలాంటి కట్టడంలో ఇసుప జాలీపై వారి శరీరాలను వదిలేస్తారు. రాబందులు, కాకులు శరీరాన్ని తింటే మంచినది నమ్మిక.



రతన్ టాటాకు ఘన నివాళి

ప్రముఖుల నివాళులు



ప్రముఖులు సంతాపం

రతన్ టాటా మృతికి కెసిఆర్ సంతాపం

అరుదైన పారిశ్రామికవేత్త అని నివాళి

హైదరాబాద్, అక్టోబర్ 10 డీసీ తెలుగు: రతన్ టాటా మృతి పట్ల బీఆర్ఎస్ అధ్యక్షుడు, తెలంగాణ మాజీ సీఎం కేసీఆర్ సంతాపం వ్యక్తం చేశారు. ఆర్థిక ప్రగతికి మానవత్వాన్ని అద్దిన అరుదైన పారిశ్రామిక వేత్త రతన్ టాటా అని, సమాజ హితవుగా.. తాత్వికత, దార్శనిక కార్యచరణ ప్రజా సంక్షేమాన్ని కాంక్షించే ప్రతి ఒక్కరికీ ఆదర్శమని అన్నారు. భారత సమాజం గర్వించే ప్రపంచ వ్యాపార దిగ్గజం, పద్మ విభూషణ్ రతన్ టాటా అని పేర్కొన్నారు. పారిశ్రామిక ప్రగతికి మానవీయ కోణాన్ని అద్దిన మానవతావాది, దార్శనికుడు, పరోపకారి రతన్ టాటా అని కేసీఆర్ కొనియాడారు. అభివృద్ధి ఫలాలు కింది స్థాయికి చేరుకోవాలనే సామాజిక ఆర్థిక తాత్వికతను సొంతం చేసుకున్న అరుదైన పారిశ్రామిక వేత్త రతన్ టాటా అని కేసీఆర్ తెలిపారు. సమాజ సంక్షేమం కోసం, రేపటి తరాల ఉజ్వల భవిష్యత్తు కోసం జీవితకాలం తపించిన రతన్ టాటా ఆదర్శాలు, కార్యచరణ ప్రపంచ ఆర్థిక పారిశ్రామిక రంగానికి దిక్సూచిగా నిలవాలని ఆయన ఆకాంక్షించారు. నాటి బీఆర్ఎస్ ప్రభుత్వ ఆహ్వానం మేరకు ఒక కార్యక్రమానికి హాజరై, నూతన తెలంగాణ రాష్ట్రం అనతికాలంలో సాధిస్తున్న అభివృద్ధిని అభినందించడం, సాంకేతిక పారిశ్రామిక రంగాల్లో నాటి బీఆర్ఎస్ ప్రభుత్వం అమలు చేసిన దార్శనిక కార్యచరణ పట్ల రతన్ టాటా ఆనందాన్ని వ్యక్తం చేయడం తెలంగాణకు గర్వకారణమని కేసీఆర్ స్ఫురించుకున్నారు. మానవతావాది రతన్ టాటా మృతి భారత పారిశ్రామిక రంగానికి కాకుండా సమాజ సంక్షేమాన్ని ప్రగతిని కాంక్షించే ప్రతి ఒక్కరికీ తీరని లోటని కేసీఆర్ అన్నారు. ఆయన పవిత్ర ఆత్మకు శాంతి చేకూరాలని ప్రార్థించానని.. శోకతపస్త్రైన వారి కుటుంబ సభ్యులకు తన ప్రగాఢ సానుభూతిని తెలిపారు.

రతన్ టాటా మరణపై

సినీ దిగ్గజాల సంతాపం

దేశానికి తీరని లోటు అన్న పవన్ కళ్యాణ్

సంతాపం ప్రకటించిన చిరంజీవి, మహేశ్, ఎన్టీఆర్

హైదరాబాద్/అమరావతి, అక్టోబర్ 10 : దిగ్గజ పారిశ్రామికవేత్త, టాటా మాజీ చైర్మన్ రతన్ టాటా మరణం పట్ల టాలీవుడ్ ప్రముఖులు సంతాపం తెలిపారు. రతన్ టాటా మృతిపట్ల నటుడు,

ఎపి ఉప ముఖ్యమంత్రి పవన్ కళ్యాణ్ సంతాపం తెలిపారు. రతన్ మరణం దేశానికి తీరని లోటు అని, భారత పారిశ్రామిక రంగానికి కాదు, ప్రపంచ పారిశ్రామిక రంగానికి ఆయన ఆదర్శం అని ప్రశంసించారు. ఉప్పు నుంచి మొదలుకొని విమానయాన రంగం వరకు భారతదేశపు అణువణువులో టాటా అనే పేరు ప్రతిధ్వనిస్తుండవచ్చు. సమాజానికి ఆయన చేసిన సేవలు అనిర్వచనీయమని పవన్ ప్రశంసించారు. భారత దేశం ఇప్పటి వరకు చూసిన గొప్ప దార్శనికుల్లో ఆయన ఒకరని మెగాస్టార్ చిరంజీవి ప్రశంసించారు. సేవలో రతన్ మించిన వారు లేరని, పరోపకారి అని, అసాధారణ మానవుడు అని కొనియాడారు. భారత దేశం నిర్యాణంలో అద్భుతంగా కృషి చేశారన్నారు. రతన్ మృతి భారతీయులకు బాధాకరమైన రోజు అని చిరు తెలిపారు. రతన్ టాటా ఔదార్యం, వివేకం, నిబద్ధత ప్రపంచంపై చెరగని ముద్ర వేసిందని సూపర్ స్టార్ మహేశ్ బాబు తెలిపారు. పారిశ్రామిక రంగంలో ఓ దిగ్గజాన్ని కోల్పోయామన్నారు. ఆయన ఎంతో మంది జీవితాల్లో వెలుగులు నింపి ఎప్పటికీ జీవించే ఉంటారని, గొప్ప వ్యక్తికి వీడ్కోలు పలుకుతున్నామని మహేశ్ బాబు పేర్కొన్నారు. రతన్ తెలివితో ఎంతో మంది జీవితాలను మార్చేశారని టాలీవుడ్ నటుడు ఎన్టీఆర్ తెలిపారు. భారత దేశం ఎప్పటికీ ఆయనకు రుణపడి ఉంటుందని, ఆయనది బంగారంలాంటి వ్యదయం అని, టాటా ఆత్మకు శాంతి కలగాలని ప్రార్థిస్తున్నానని ఎన్టీఆర్ తెలిపారు.

రతన్ టాటా మృతికి రాష్ట్రపతి, ప్రధాని సంతాపం

దిగ్గజ పారిశ్రామికవేత్తను కోల్పోయామని నివాళి

న్యూఢిల్లీ, అక్టోబర్ 10 : దిగ్గజ పారిశ్రామికవేత్త, టాటా గ్రూప్స్ గౌరవ చైర్మన్ రతన్ టాటా కన్నుమూశారు. వయోసంబంధిత సమస్యలతో బాధపడుతున్న ఆయన ముంబైలోని శ్రీన్ క్యాంపీ దవాఖానలో చికిత్స పొందుతూ బుధవారం రాత్రి 11.30 గంటలకు తుదిశ్వాస విడిచారు. రతన్ టాటా మరణ వార్తతో రాష్ట్రపతి ద్రౌపది ముర్ము, ఉపరాష్ట్రపతి ధన్ఖర్, ప్రధాని మోదీ, లోక్ సభలో విపక్ష నేత రాహుల్ గాంధీ సహా పలువురు ప్రముఖులు సంతాపం వ్యక్తం చేశారు. రతన్ టాటా అంత్యక్రియలను అధికార లాంఛనాలతో నిర్వహిస్తామని మహారాష్ట్ర ప్రభుత్వం ప్రకటించింది. దిగ్గజ వ్యాపారవేత్తకు నివాళి అర్పిస్తూ గురువారాన్ని సంతాప దినంగా ప్రకటించింది. అలాగే రతన్ టాటా మృతికి సంతాపం తెలుపుతూ జార్జి టౌన్ సీఎం హేమంత్ సోరెన్ గురువారం సంతాప దినం ప్రకటించారు. రతన్ టాటా మరణం పట్ల రాష్ట్రపతి ద్రౌపది ముర్ము సంతాపం వ్యక్తం చేశారు. భారత్ ఒక దిగ్గజ పారిశ్రామికవేత్తను కోల్పోయిందన్నారు. ఆయన చేసిన సేవలు ప్రపంచంలోని ఎందరికో స్ఫూర్తిదాయకమని ఎన్ఎస్ డిఎం కొనియాడారు. రతన్ టాటా మరణం పట్ల ప్రధాని నరేంద్ర మోదీ సంతాపం తెలిపారు. రతన్ టాటా దూరదృష్టి ఉన్న వ్యాపార వేత్త అని మోదీ



కొనియాడారు. ప్రతిష్టాత్మక వ్యాపార సంస్థలకు స్థిరమైన నాయకత్వం అందించారని, మెరుగైన సమాజం కోసం ఆయన కృషి చేశారన్నారు. వ్యాపారం, దాతృత్వంలో రతన్ టాటా శాశ్వత ముద్ర వేశారని ఎఐసీసీ అగ్రనేత రాహుల్ ప్రశంసించారు. పారిశ్రామికవేత్త, గొప్ప మానవతావాదిని భారత్ కోల్పోయిందని బాధను వ్యక్తం చేశారు. రతన్ టాటా నిష్ఠుణుడైన పారిశ్రామికరంగానికి, దేశానికి తీరనిలోటు అని అన్నారు. నిబద్ధత, విలువలకు కట్టుబడిన గొప్ప వ్యక్తి రతన్ టాటా అని ప్రశంసించారు.

రతన్ టాటా మరణంతో

దేశమంతా శోకతపం

టాటాతో అనుబంధం మరుసటిదినం శంతన్

ముంబై, అక్టోబర్ 10 : దిగ్గజ పారిశ్రామికవేత్త, టాటా గ్రూప్స్ గౌరవ చైర్మన్ రతన్ టాటా మరణం ప్రతిఒక్కరినీ ఎంతగానో బాధిస్తోంది. ఇక చివరిదశలో టాటాతో అత్యంత సన్నిహితంగా మెలిగిన వ్యక్తి శంతను నాయుడు. రతన్ టాటాతో ఆ యువకుడి స్నేహం అందరినీ ఆశ్చర్యపర్చింది. టాటా ట్రస్ట్ లో పిన్న వయస్కుడైనా జనరల్ మేనేజర్ గా, టాటాకు అత్యంత విశ్వాసపాత్రుడైన అసిస్టెంట్ మాన్జరించిన శంతను.. ఈ మరణంపై తీవ్ర విచారం వ్యక్తంచేశారు. ఈమేరకు సామాజిక మాధ్యమాల్లో ఒక పోస్టు పెట్టారు. గుడ్ బై మై డియర్ లైట్ హౌస్

అని రాసుకొచ్చారు. మీ నిష్ఠుణుడో మన స్నేహంలో శూన్యం మిగిలింది. ఆ లోటును అధిగమించడానికి ఈ జీవితాంతం ప్రయత్నిస్తాను. ఈ ప్రేమ దూరమవడంతో కలుగుతోన్న దుఃఖం పూర్ణమే. గుడ్ బై మై డియర్ లైట్ హౌస్ అని ఈ 30 ఏళ్ల శంతను ఆవేదన వ్యక్తంచేశారు. అలాగే ఇద్దరు కలిసిదిగిన ఒక పాత చిత్రాన్ని షేర్ చేశారు. శంతను 2018 నుంచి రతన్ టాటాకు అసిస్టెంట్ గా ఉంటున్నారు. ఆ తర్వాత ఇద్దరి మధ్య స్నేహం కుదిరింది. 80లో ఉన్న టాటాకు.. ఈ యువకుడికి మధ్య మంచి అనుబంధం ఏర్పడింది. వీరిద్దరినీ కలిపింది వీధి శునకాలపై ఉన్న ప్రేమే. పెద్ద వయస్కులతో స్నేహం వల్ల కలిగే ప్రయోజనాలు, వృద్ధాప్యంలో వారిపై చూపాల్సిన ఆప్యాయత.. రతన్ జీవితో స్నేహం వల్లే తనకు తెలిసిందని శంతను ఓ సందర్భంలో వెల్లడించారు. ఆ ఆలోచనలో నుంచి వుట్టినదే 'గుడ్ ఫెలోస్' అనే అంకుర సంస్థ. పిల్లలకు దూరంగా ఉన్న వయసు మళ్లిన వృద్ధులకు ఆసరాను అందించే లక్ష్యంతో ఇది ఏర్పాటైంది. దీనిలో టాటా పెట్టుబడులు కూడా పెట్టారు. 'గుడ్ ఫెలోస్' లాంటిని కార్యక్రమంలో రతన్ టాటా మాట్లాడుతూ.. 'ఒక తోడుంటే బాగుండు అని కోరుకుంటూ ఒంటరిగా సమయం గడిపేవరకూ.. ఒంటరితనం అంటే ఎలా ఉంటుందో తెలియదు' అని వ్యాఖ్యానించారు. అలాగే వాస్తవంగా వయసు మళ్లేవరకూ.. వృద్ధాప్యం గురించి ఎవరూ పెద్దగా పట్టించుకోరన్నారు. ప్రస్తుతం సహజ సత్సాంగత్యాన్ని పొందడం అత్యంత సవాలుగా ఉందని వెల్లడించారు. ఆ సందర్భంగా శంతను ఆలోచనా విధానాన్ని మెచ్చుకున్నారు.

